

MR. SPEAKER.—I have to send it to the Government and get the answer as quickly as possible. I will see that something is done immediately.

Supplementary Demands for grants (Second Instalment) for the year 1978-79—Presentation.

SRI S. M. YAHYA.—I beg to present a statement of Supplementary demands for grants (Second Instalment) for the year 1978-79, as required under article 205 of the Constitution of India.

MR. SPEAKER.—The Paper is presented.

Demolition of Slums and huts in Banashankari Extension.

ಶ್ರೀ ಎಚ್. ಡಿ. ದೇವೇಗೌಡ (ಹೋಳೆನರಸಿಪುರ).— ಇವತ್ತು ಬಹಳ ಪ್ರಮುಖವಾದ ವಿಚಾರ ಈ ದಿವಸದ ಕನ್ನಡಪ್ರಭದ ಪತ್ರಿಕೆಯ ಮುಖಪುಟದಲ್ಲಿ ಬಂದಿದೆ. “ ಹರಿಜನರಿಗೆ ಇಂದಿರಾ ಕಾಂಗ್ರೆಸ್ ಶಾಸಕ ಕೊಟ್ಟ ವರ ” ಎಂಬುದಾಗಿ ಪತ್ರಿಕೆಯಲ್ಲಿ ಬಂದಿದೆ. ಇದರ ಬಗ್ಗೆ ಸರ್ಕಾರ ಸಂಪೂರ್ಣವಾದ ವಿವರಣೆಯನ್ನು ಕೊಡುವವರೆಗೆ ನಾವು ನಂಬಬೇಕಾಗುತ್ತದೆ. ಸುಮಾರು ೫೬೦ ಗುಡಿಸಲುಗಳನ್ನು ನೆಲಸಮ ಮಾಡಿದ್ದಾರೆ. ಸುಮಾರು ೨ ಸಾವಿರ ಜನರು ನಿರ್ಗತಿಕರಾಗಿದ್ದಾರೆ ಎಂದು ಪತ್ರಿಕೆಯಲ್ಲಿ ಬಂದಿದೆ. ಈ ಬಗ್ಗೆ ಹಿಂದೆ ನಮ್ಮ ಮುಖ್ಯ ಮಂತ್ರಿಗಳು ಈ ರೀತಿಯ ಕೊಳಚೆ ಪ್ರದೇಶವನ್ನು ನಿರ್ಮೂಲನೆ ಮಾಡುವಾಗ ಅವರಿಗೆ ಬದಲಿ ವ್ಯವಸ್ಥೆಯನ್ನು ಮಾಡಿಕೊಡಬೇಕೆಂಬುದನ್ನು ಹೇಳಿದ್ದಾರೆ. ಇದು ಜಯನಗರದ ಬನಶಂಕರಿ ದೇವಾಲಯದ ಪಕ್ಕದಲ್ಲಿ ನಿರ್ಮಿಸಲಾಗಿದ್ದ ೫೬೦ ಗುಡಿಸಲುಗಳನ್ನು ನೆಲಸಮ ಮಾಡಿದ್ದಾರೆ. ಸುಮಾರು ಎರಡು ಸಾವಿರ ಜನರನ್ನು ಅಲ್ಲಿಂದ ಹೊರಗೆ ಹಾಕಿದ್ದಾರೆ. ೪೦೦-೫೦೦ ಜನ ಡಿಮಾಲಿಶ್ ಸ್ವಾಡ್‌ನವರು ಇದ್ದರೂ ಎಂಬುದಾಗಿಯೂ ಹೇಳಿದ್ದಾರೆ.

ಶ್ರೀ ಟಿ. ಆರ್. ಶಾಮಣ್ಣ.—ಮಾನ್ಯ ಅಧ್ಯಕ್ಷರೇ, ನಮ್ಮ ನಾಯಕರು ಹೇಳುತ್ತಿರುವುದರಲ್ಲಿ ಸ್ವಲ್ಪ ಅಭಾಸ ಇದೆ. ವಿವರವಾಗಿ ಹೇಳುತ್ತೇನೆ. ನನಗೆ ತಾವು ಅಪ್ಪಣೆ ಕೊಡಿ ೬ ತಿಂಗಳ ಈಚೆಗೆ ಸುಮಾರು ೧೫೦ ಹೊರ ಕೊಳಚೆ ಪ್ರದೇಶಗಳು ನಿರ್ಮಾಣವಾಗಿವೆ. ಅವು ಸರ್ಕಾರಿ ಜಮೀನು, ಕಾರ್ಪೊರೇಷನ್ ಜಮೀನು ಹಾಗೂ ಟ್ರಸ್ಟ್‌ಬೋರ್ಡಿನವರ ಜಮೀನಿನಲ್ಲೂ ಗುಡಿಸಲುಗಳನ್ನು ಹಾಕಿಕೊಂಡಿದ್ದಾರೆ. ಇದನ್ನು ಹೀಗೆ ಬಿಟ್ಟರೆ ನಮ್ಮ ಜೀವಮಾನದಲ್ಲೇ ಕೊಳಚೆ ಪ್ರದೇಶವನ್ನು ನಿರ್ಮೂಲನೆ ಮಾಡುವುದಕ್ಕಾಗುವುದಿಲ್ಲ. ಪತ್ರಿಕೆಯಲ್ಲಿ ಸ್ಥಳೀಯ ಶಾಸಕರು ಎಂಬುದಾಗಿ ಬಂದಿದೆ. ಬಹುಶಃ ಅದು ನನಗೆ ಇರಬಹುದೆಂದು ಕಾಣುತ್ತದೆ. ಮತ್ತೆ ಕಾಂಗ್ರೆಸ್ (ಐ)ನ ಪಡಾರಿಯೊಬ್ಬರು ಹಣವನ್ನು ತೆಗೆದುಕೊಳ್ಳುತ್ತಿದ್ದರು ಎಂಬುದಾಗಿ ಹೇಳಿದ್ದಾರೆ. ನನ್ನ ಬಗ್ಗೆ ದುಡ್ಡು ತೆಗೆದುಕೊಂಡಿದ್ದಾರೆಂದು ಹೇಳಿಲ್ಲ. ಪ್ರಶ್ನೆ ಇರತಕ್ಕಂಥಾದ್ದು ಇದು. ಎಲ್ಲಿ ಅಕ್ರಮವಾಗಿ ಗುಡಿಸಲುಗಳನ್ನು ಹಾಕಿಕೊಂಡಿರುತ್ತಾರೋ ಅವುಗಳನ್ನು ಕಿತ್ತುಹಾಕದಿದ್ದರೆ, ಮತ್ತು ಅವುಗಳನ್ನು ಬೆಳೆಯಲು ಬಿಟ್ಟರೆ ಇನ್ನು ಒಂದೆರಡು ವರ್ಷಗಳಲ್ಲಿ ಇಡೀ ಬೆಂಗಳೂರು ನಾಶವಾಗುತ್ತದೆ. ಆದ್ದರಿಂದ ಎಲ್ಲೆಲ್ಲಿ ಅಕ್ರಮವಾಗಿ ಗುಡಿಸಲುಗಳನ್ನು ಹಾಕಿಕೊಂಡಿರುತ್ತಾರೋ ಅವುಗಳನ್ನು ಕಿತ್ತುಹಾಕಬೇಕು. ಮತ್ತೆ ಪತ್ರಿಕೆಯಲ್ಲಿ ವರದಿಯಾಗಿರುವ ಗುಡಿಸಲುಗಳ ಬಗ್ಗೆ ಹೇಳುವುದಾದರೆ ಮೊನ್ನೆ ಮೊನ್ನೆ ಅಕ್ರಮವಾಗಿ ಹಾಕಿಕೊಂಡಿರತಕ್ಕಂಥ ಗುಡಿಸಲುಗಳು ಅವು. ಕ್ರಮಬದ್ಧವಾಗಿ ಹಾಕಿಕೊಂಡಿರತಕ್ಕಂಥ ಗುಡಿಸಲುಗಳ ಬಗ್ಗೆ ಅಲ್ಲಿ ಪಾಸ ಮಾಡತಕ್ಕಂಥದ ಬಡವರ ಬಗ್ಗೆ ಎಲ್ಲರಿಗೂ ಕನಿಕರ ಇದೆ. ಆದರೆ ಇದ್ದಕ್ಕಿದ್ದ ಹಾಗೆ ೧೦೦-೨೦೦ ಗುಡಿಸಲುಗಳನ್ನು ದಿನಂಪ್ರತಿ ಹಾಕಿಕೊಳ್ಳುವುದಕ್ಕೆ ಅವಕಾಶ ಕೊಟ್ಟರೆ ಇದು ಬಿಡಿಸಲಾರದ ಸಮಸ್ಯೆಯಾಗುತ್ತದೆ. ಆದ್ದರಿಂದ ಈ ರೀತಿಯಾಗಿ ಅಕ್ರಮವಾಗಿ ಹಾಕಿಕೊಂಡಿರತಕ್ಕಂಥ ಗುಡಿಸಲುಗಳನ್ನು ಕಿತ್ತುಹಾಕುವುದಕ್ಕೆ ನಮ್ಮ ನಾಯಕರು ಬೆಂಬಲ ಕೊಡಬೇಕು.

ಶ್ರೀ ಮೈಪೇಲ್ ಬಿ. ಭರ್ಮಾಂಡೀಸ್.—ಪ್ರತಿ ಗುಡಿಸಲಿಗೆ ೫೦ ರೂಪಾಯಿಗಳನ್ನು ತೆಗೆದುಕೊಳ್ಳು ತಕ್ಕಂಥ ಪುಡಾರಿಯನ್ನು ಒಳಗಡೆ ಹಾಕಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರದಲ್ಲಿ ನಾನು ಒಂದು ನೋಟೀಸ್ ಕೊಟ್ಟಿದ್ದೇನೆ. ಮಾನ್ಯ ದೇವೇಗೌಡರು ಹೇಳಿದ ವಿಚಾರದಲ್ಲಿ ಏನಾಗಿದೆ ಎಂದು ಕೇಳಿದ ೩ ತಿಂಗಳಲ್ಲಿ ಬೆಂಗಳೂರು ನಗರದಲ್ಲಿ ಹುಬ್ಬಳ್ಳಿ ನಗರದಲ್ಲಿ, ಮೈಸೂರು ನಗರದಲ್ಲಿ ಹಾಗೂ ಇನ್ನೂ ಅನೇಕ ಪ್ರಾಂತ್ಯಗಳಲ್ಲಿ ಈ ವಿಚಾರದಲ್ಲಿ ಒಂದು ರೀತಿಯ ಸುಲಿಗೆ ನಡೆಯುತ್ತಿದೆ. ಇಂತಹ ಗುಡಿಸಲುಗಳನ್ನು ಹಾಕಿಸತಕ್ಕಂಥ ಒಂದು ಗ್ಯಾಂಗ್ ತಯಾರಾಗಿದೆ. ಎಲ್ಲೆಲ್ಲಿ ಕಾಲಿ ಜಾಗ ಇದೆ, ಅದು ಸರ್ಕಾರದ್ದಿಲ್ಲ, ಖಾಸಗಿ ಯವರದ್ದಿಲ್ಲ, ಅಥವಾ ಕಾರ್ಪೊರೇಷನ್‌ರವರದ್ದಿಲ್ಲ ಅಲ್ಲಿ ಗುಡಿಸಲುಗಳನ್ನು ಹಾಕಿಸುತ್ತಾರೆ. ಹುಬ್ಬಳ್ಳಿ ಯಲ್ಲಿ ಒಂದು ಕಡೆ ಒಂದು ಸಾವಿರ ಗುಡಿಸಲು ಒಂದೇ ದಿವಸದಲ್ಲಿ ಬೆಳಗಾವರಗೆ ತಯಾರಾಗಿವೆ. ಅಲ್ಲಿ ಆ ಗುಡಿಸಲು ನಿವಾಸಿಗಳಿಂದ ಹಣವನ್ನು ವಸೂಲಿ ಮಾಡುತ್ತಿದ್ದಾರೆ. ಸ್ವೆಟುಗಳನ್ನು ಕೊಡಿಸು ತ್ರೇವೆಂದು ಭರವಸೆ ಕೊಟ್ಟಿದ್ದಾರೆ. ಸರ್ಕಾರದಲ್ಲಿ ನಮಗೆ ವರ್ಚಸ್ಸು ಇದೆ ಎಂದು ಹೇಳಿಕೊಳ್ಳುತ್ತಾರೆ. ಸಂಬಂಧಪಟ್ಟ ಮಂತ್ರಿಗಳಿಗೆ ಹೇಳಿ ಈ ಜಾಗವನ್ನು ಖಾಯಂ ಮಾಡಿಕೊಡುತ್ತೇವೆಂದು ಹೇಳಿ ಬಡವರಿಂದ ಹಣವನ್ನು ವಿಚಾರ ಮಾಡಿಸಿ ಗುಡಿಸಲುಗಳನ್ನು ಹಾಕಿಸುತ್ತಿದ್ದಾರೆ. ಹೀಗೆ ಹಾಕಿಕೊಂಡ ಮೇಲೆ ಏನಾಗುತ್ತದೆಂದರೆ ಅದು ಖಾಸಗೀ ಜಾಗವಾಗಿದ್ದರೆ ಅವರು ಮುನಿಸಿಪಲ್ ಅಧಿಕಾರಿಗಳಿಗೆ ದೂರು ಕೊಡುತ್ತಾರೆ, ಸರ್ಕಾರೀ ಜಾಗವಾಗಿದ್ದರೆ ಸರ್ಕಾರದವರು ಕ್ರಮ ತೆಗೆದುಕೊಳ್ಳುತ್ತಾರೆ, ಕಾರ್ಪೊ ರೇಷನ್ ಜಾಗವಾಗಿದ್ದರೆ ಕಾರ್ಪೊರೇಷನ್‌ನವರು ಕ್ರಮ ತೆಗೆದುಕೊಳ್ಳುತ್ತಾರೆ. ನನ್ನ ಕಡೆ ಗುಡಿಸ ಲನ್ನು ನೆಲಸಮ ಮಾಡಿರತಕ್ಕ ಫೋಟೋ ಕೂಡ ಇದೆ, ಅದನ್ನು ತಮ್ಮ ಕಡೆ ಕಳುಹಿಸಿಕೊಡುತ್ತೇನೆ. ರಾಜಕೀಯ ಪುಡಾರಿಗಳೇನಿದ್ದಾರೆ ಅವರು ಸರ್ಕಾರದ ಹೆಸರಿನಲ್ಲಿ, ಸರ್ಕಾರದ ಬೆಂಬಲ ಇದೆಯೆಂಬ ಕುಮಾರ್ ತೋರಿಸಿ ಬಡ ಜನರನ್ನು ಏನು ಸುಲಿಗೆ ಮಾಡುತ್ತಿದ್ದಾರೆ ಅದನ್ನು ಕೂಡಲೆ ನಿಲ್ಲಿಸಬೇಕು. ಬೆಂಗಳೂರಿನಲ್ಲಿ ಕೇವಲ ೩ ತಿಂಗಳೊಳಗಾಗಿ ಸುಮಾರು ೫೦ ಸ್ವಾಮ್ಯಗಳು ಬಂದಿರುವುದು ಸರ್ಕಾರಕ್ಕೆ ಗೊತ್ತಾಗಿದೆಯೋ ಇಲ್ಲವೋ ಗೊತ್ತಿಲ್ಲ. ಇದರಲ್ಲಿ ರಾಜಕೀಯದ ಉದ್ದೇಶ ಕೂಡ ಇದೆ. ಸದ್ಯದಲ್ಲೇ ಕಾರ್ಪೊರೇಷನ್ ಚುನಾವಣೆ ಬರುತ್ತಿರುವುದರಿಂದ ಅದಕ್ಕೆ ಮತ ಪಡೆಯಲು ಹಣದ ಸುಲಿಗೆ ಮಾಡತಕ್ಕ ದಾಗಿದೆ. ಈ ರೀತಿ ರಾಜಕೀಯ ಪುಡಾರಿಗಳು ಮಾಡುತ್ತಿರತಕ್ಕ ಸುಲಿಗೆಯನ್ನು ಕೂಡಲೇ ನಿಲ್ಲಿಸಲು ಸರ್ಕಾರ ತೀವ್ರವಾದ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ಸ್ಲಂ ಕ್ಲೀಯರ್‌ನೇ ಮಾಡತಕ್ಕದ್ದು ಸರ್ಕಾರದ ಕರ್ತವ್ಯ. ಬಡವರಿಗೆ ಮನೆ ಕೊಡಬೇಕು, ಹಣ ಕೊಡಬೇಕು, ಆಹಾರವನ್ನೊದಗಿಸಬೇಕು, ಇದಕ್ಕೆಲ್ಲ ಸಂಪೂರ್ಣ ಒಟ್ಟಿಗೆ ಇದೆ ಸರಿ, ಆದರೆ ಹರಿಜನರಿಗೆ ಆಗುತ್ತಿರತಕ್ಕ ಹಿಂಸೆ, ಮನೆಗಳನ್ನು ಕೆಡವಿಸ ತಕ್ಕದ್ದು ಇದಲ್ಲ ಬಹಳ ಅನ್ಯಾಯ, ಇದನ್ನೆಲ್ಲ ಮೊದಲು ತಪ್ಪಿಸಬೇಕು. ಮತ್ತು ಇನ್ನು ಮುಂದೆ ಸ್ಲಮ್ ಹುಟ್ಟದಂತೆ ನೋಡಿಕೊಳ್ಳಬೇಕೆಂದು ಸಲಹೆ ಮಾಡುತ್ತೇನೆ. ಪತ್ರಿಕೆಯಲ್ಲಿ ಕಾಂಗ್ರೆಸ್ (ಐ) ಪುಡಾರಿ ಎಂದು ಬಂದಿದೆ. ಇಂಥ ಕೃತ್ಯಗಳಿಗೆ ಕೈಹಾಕತಕ್ಕ ಪುಡಾರಿಗಳು ಯಾರೇ ಇರಲಿ ಅವರ ಮೇಲೆ ಕೂಡಲೇ ತೀವ್ರವಾದ ಕ್ರಮ ಕೈಗೊಳ್ಳಬೇಕು.

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ.—ಮರುವಸತಿಗೆ ಸಾಕಷ್ಟು ಜಾಗ ಇದೆಯೆಂದು ತಿಳಿದಿದ್ದೇನೆ. ಆದ್ದರಿಂದ ಅರಮನೆಗೆ ಸೇರಿದಂತಹ ಜಾಗದಲ್ಲಿ ಸರ್ಕಾರ ವಸತಿ ಸೌಕರ್ಯ ಮಾಡಿಕೊಡಲಿ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—೫೦೦ ಎಕರೆ ಅರಮನೆಗೆ ಸೇರಿದ ಆಗಿ, ಕಲ್ಲು ರಸ್ತೆ ಲ್ಯಾಂಡ್ ಇದೆ ಎಂದು ಘೋಷಣೆ ಮಾಡಿದ್ದರು. ಈಗ ಲ್ಯಾಂಡ್ ರಿಫಾರಮ್ ಅನು ತ್ವರಿತವಾಗಿ ಜಾರಿಗೆ ತರುತ್ತಿ ದ್ದೇವೆಂದು ಹೇಳುತ್ತಿದ್ದಾರೆ. ಹಾಗಾದರೆ ಇದುವರೆಗೆ ಎಷ್ಟು ಸರ್ವೆಸ್ ಲ್ಯಾಂಡನ್ನು ಹಂಚಿದ್ದಾರೆಂಬುದನ್ನು ಹೇಳಲಿ. ಆ ಭೂಮಿಯಲ್ಲಿ ೮-೧೦ ಸಾವಿರ ಸ್ವೆಟುಗಳನ್ನು ಮಾಡಿ ಸ್ಲಂ ಏರಿಯಾದಲ್ಲಿದ್ದವರಿಗೆ ಮಾತ್ರವಲ್ಲ ಇತರೆ ಹರಿಜನಗಿರಿಜನರು ಹಾಗೂ ಯಾವುದೇ ರೀತಿಯ ಮಾನ್ಯತೆ ಪಡೆಯದೆ ಇರತಕ್ಕ ಜನರಿಗೆ ವಿಲೇವಾರಿ ಮಾಡಲಿ ಎಂದು ಸಲಹೆ ಮಾಡುತ್ತೇನೆ. ಈಗ ದಾಲಿ ಇರತಕ್ಕ ಅರಮನೆಯ ಜಮೀನಿನ ಮಾಲೀಕರು ಯಾರು ? ಮಾನ್ಯ ಬಸವಲಿಂಗಪ್ಪನವರೋ, ಮಾನ್ಯ ದೇವರಾಜ ಅರಸ್ ರವರೋ, ಮಾಜಿ ಅರಸರ ಮಕ್ಕಳೋ ಅಥವಾ ಬೇರೆ ಇನ್ನಾರಾದರೂ ಇದ್ದಾರೆಯೇ ?